

>

Title: Need to develop Surat Airport and provide better air-connectivity to Surat with all the major cities of the country.

श्रीमती दर्शना जयदोश (सूरत): मेरा क्षेत्र सूरत, गुजरात सदियों से व्यापार के लिए जाना जाता है। आज दुनिया के तीव्र गति से विकास कर रहे शहरों में सूरत शहर का प्रमुख स्थान है।

सूरत शहर हीरा, टैक्सटाइल्स, जरी आदि उद्योगों का प्रमुख केन्द्र है। उद्योग संबंधी गतिविधियों के कारण यहां विभिन्न राज्यों एवं शहरों से लोगों का भारी आवागमन होता है। ये लोग रेल या सड़क मार्ग से मुम्बई जाते हैं और फिर वहां से देश और दुनिया के अन्य भागों की ओर हवाई मार्ग से जाते हैं।

वर्तमान में सूरत में स्थित एयरपोर्ट में केवल दिन के समय हवाई सेवा का परिचालन होता है। यहां पर सुबह एवं शाम को भी हवाई सेवा चलाई जाए। मेरी केन्द्र सरकार से मांग है कि सूरत एयरपोर्ट को देश के विभिन्न शहरों से सीधा जोड़ा जाए, हवाई सेवाओं की आवृत्ति बढ़ाई जाए एवं यहां पर रात्रि में भी हवाई जहाजों की नाइट लैंडिंग की सुविधा प्रदान की जाए। सूरत एयरपोर्ट के लिए जिस भूमि का अधिग्रहण किया गया है उसका उपयोग कर सूरत एयरपोर्ट का विकास तथा विस्तार किया जाए।